



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭  
ફોન નં. ૨૨૯૯૯૯  
E-mail : [info@sgcci.in](mailto:info@sgcci.in)

ફક્સ નં. ૦૨૬૧-૨૪૭૨૩૪૦  
Website : [www.sgcci.in](http://www.sgcci.in)

રેફ નં.

તા: ૧૧/૧૨/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

## ડાયમંડ ઇન્વેસ્ટમેન્ટ નથી પણ એક્સપિરીયન્શલ છે, માઈન કરતા લેબગ્રોન ડાયમંડ જીવેલરીનું માર્કેટ વધશે : લેબગ્રોન એક્સપર્ટ

ચેમ્બર ઓફ કોમર્સ દ્વારા મિશન ૮૪ અંતર્ગત અમેરિકાના લેબગ્રોન એક્સપર્ટ અમિષ  
શાહ સાથે હીરાના ઉદ્યોગકારો અને વેપારીઓની ઇન્ટરેક્ટિવ મિટિંગ યોજાઈ

લેબગ્રોન એક્સપર્ટ ભવિષ્યમાં લેબગ્રોનમાં માર્જિન મર્યાદિત થઈ જશે તેમ જણાવી તેમાં  
વેલ્યુ એક કરીને વેચવાની સલાહ હીરાના ઉદ્યોગકારો અને વેપારીઓને આપી

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત  
સોમવાર, તા. ૧૧ ડિસેમ્બર, ૨૦૨૩ના રોજ બપોરે ૩:૦૦ કલાકે સંહતિ, સરસાણા, સુરત ખાતે હીરાના  
ઉદ્યોગકારો અને વેપારીઓને આંતરરાષ્ટ્રીય કક્ષાએ લેબગ્રોન માર્કેટની જાણકારી આપવાના હેતુથી ઇન્ટરેક્ટિવ  
મિટિંગ યોજાઈ હતી, જેમાં અમેરિકાના લેબગ્રોન એક્સપર્ટ તેમજ ALTR અને J'EVARના સ્થાપક અમિષ શાહે  
હીરાના ઉદ્યોગકારો અને વેપારીઓને લેબગ્રોનમાં રહેલી તકો, તેની મુશ્કેલીઓ અને ભવિષ્ય વિશે માર્ગદર્શન  
આપ્યું હતું. આ મિટિંગમાં અમેરિકાના અટલાન્ટા સ્થિત ચતુરભાઈ છભાયા પણ હાજર રહ્યા હતા.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, ભારતના વડાપ્રધાન નરેન્દ્ર મોદીએ અમેરિકાના  
રાષ્ટ્રપતિ જો બાઈડનના પત્ની જીલ બાઈડનને સુરતમાં બનેલો ૭.૫ કેરેટનો 'ઇકો ફેન્ડલી' લેબ - ગ્રોન ડાયમંડ  
બેટ આપ્યો હતો. હાલમાં ભારત લેબગ્રોનમાં ૧૫ ટકા માર્કેટ શેર ધરાવે છે. જેમ્સ એન્ડ જીવેલરીની કુલ નિકાસનો

રેશિયો ઘટી રહ્યો છે. જ્યારે લેબગ્રોનની નિકાસ ઉચ્ચ ટકાથી ગ્રો થઈ રહી છે. સુરતથી હીરા એક્સોર્ટ થાય છે તેમાં ભારતમાં ઉથી ૫ ટકા ગ્રોસ વેલ્યુ એડીશન થાય છે. જ્યારે લેબગ્રોનમાં ૧૮થી ૨૦ ટકા ગ્રોસ વેલ્યુ એડીશન થાય છે તેમ જણાવ્યું હતું. વધુમાં તેમણે SGCCI જ્લોબલ કનેક્ટ મિશન ૮૪નું વિગતવાર પ્રેજન્ટેશન રજૂ કરી ભારતની ઈકોનોમીને વધુ મજબૂત બનાવવા હેતુ આ પ્રોજેક્ટના મહત્વ વિશે સમજણ આપી હતી.

લેબગ્રોન એક્સપર્ટ અમિષ શાહે જણાવ્યું હતું કે, વર્ષ ૧૯૮૧માં જમીનની ઉપર લેબમાં પ્રથમ હીરો ઉગાડવામાં આવ્યો હતો. જૂન ૨૦૦૫માં જ્યારે લેબગ્રોન ડાયમંડના દાળીનાનું પ્રદર્શન થયું હતું ત્યારે હીરા ઉગાવી શકાય અને ગ્રાહકો તેને સ્વીકારશે એવું ક્યારેય બનશે જ નહી એવું તે સમયે લોકો કહેતા હતા. ત્યારબાદ જૂન ૨૦૧૫માં લેબગ્રોન માર્કેટમાં આવ્યો હતો અને હવે લોકો તેને ધીરે ધીરે સ્વીકારી રહ્યા છે. વર્ષ ૨૦૧૮માં ફેડરલ ગવર્નર્નેને સ્વીકાર્યું હતું કે જમીનમાંથી આવે એ અને જમીન ઉપર લેબમાં ઉગાડવામાં આવે એ બંનેને હીરા જ કહેવાય છે.

અમેરિકામાં લેબગ્રોનનું ૧૨ બિલિયન યુએસ ડોલરનું માર્કેટ છે અને તેમાં દર વર્ષે ઉચ્ચ ટકાનો ગ્રોથ થઈ રહ્યો છે. અમેરિકામાં દર ૧૦૦માંથી ૫૦ જણા લેબગ્રોન પહેરે છે. તેમણે જણાવ્યું હતું કે, વર્ષ ૨૦૨૧માં લેબગ્રોનમાં ૨૦ ટકા, વર્ષ ૨૦૨૩ના અંત સુધીમાં ૫૦ ટકા, વર્ષ ૨૦૨૪માં ૮૦ ટકા અને વર્ષ ૨૦૨૫માં ૮૦ ટકા ગ્રોથ જોવા મળશે. ૮૫ ટકા લેબગ્રોન અમેરિકા જઈ રહ્યો છે. અમેરિકામાં ઉત્તો મિલિયન લોકો રહે છે અને તેમાંથી ૨.૫૦ મિલિયન લેબગ્રોન પહેરે છે. લેબગ્રોન ઈન્ડસ્ટ્રીની સફળતા માટે કસ્ટમર એજ્યુકેશન ખૂબ જ જરૂરી છે.

અમિષ શાહે જણાવ્યું હતું કે, લેબગ્રોનના સ્માર્ટ પ્રોડ્યુસરને કન્નયુમર માટે લેબગ્રોનમાં વેલ્યુ એક કરવાની રહેશે. ગ્રાહકો બદલાઈ રહ્યા છે ત્યારે તેઓને એજ્યુકેટ કરવા પડશે. સુરતના ઉદ્યોગકારો હીરા પોલિશ કરીને વેચે છે, પરંતુ અમેરિકામાં રિટેઇલમાં તેનું માર્જિન ર૫૫ ટકા થઈ જાય છે. અત્યારે ભારતમાંથી વેલ્યુ બહાર ટ્રાન્સફર થઈ રહી છે ત્યારે સુરતમાં જ ડાયમંડ જ્વેલરી બનાવીને વેચવામાં આવશે ત્યારે તેમાં વેલ્યુ એક થશે.

તેમણે લેબગ્રોનના ભવિષ્ય વિશે વાત કરતા કહ્યું હતું કે, લેબગ્રોનમાં અમર્યાદિત સપ્લાય થવાનો છે, આથી તેમણે લેબગ્રોનના ઉત્પાદકોને હીરાને વિવિધ શેર્સ આપી તેની જ્વેલરી ડિઝાઇન કરી વેચવાની સલાહ આપી હતી. હીરાના ઉદ્યોગકારો અને વેપારીઓ દ્વારા અત્યારે ટેકનોલોજીમાંથી બનેલા હીરા (લેબગ્રોન)ને પ્રોડક્ટ તરીકે વેચવામાં આવી રહ્યો છે, પરંતુ ભવિષ્યમાં લેબગ્રોનમાં માર્જિન મર્યાદિત થઈ જશે, આથી તેમાં વેલ્યુ એક કરીને જે વેચશે તે જ ઈન્ડસ્ટ્રીમાં ટકી શકશે. ડાયમંડ ઈન્વેસ્ટમેન્ટ નથી પણ એક્સપિરીયન્શાલ છે અને ભવિષ્યમાં માઈન કરતા લેબગ્રોન ડાયમંડ જ્વેલરીનું માર્કેટ વધવાનું છે તેમ તેમણે જણાવ્યું હતું.

ચેમ્બર ઓફ કોમર્સના ઉપ પ્રમુખ વિજય મેવાવાલા, તત્કાલિન પૂર્વ પ્રમુખ હિમાંશુ બોડાવાલા અને હીરાના ઉદ્યોગકારો – વેપારીઓ મિટીગમાં હાજર રહ્યા હતા. માનદ્દ મંત્રી નિષ્ઠિલ મદ્રાસીએ લેબગ્રોન એક્સપર્ટ અમિષ શાહનો પરિચય આપ્યો હતો. માનદ્દ ખજાનચી કિરણ હુમ્મરે સર્વેનો આભાર માન્યો હતો. જ્યારે મિશન ૮૪ના સીઇઓ પરેશ ભણે સમગ્ર મિટીગનું સંચાલન કર્યું હતું. મિટીગમાં ઉપસ્થિત હીરા ઉદ્યોગકારો અને વેપારીઓના લેબગ્રોન ડાયમંડ સંબંધિત વિવિધ પ્રશ્નોના વક્તાએ સંતોષકારક જવાબો આપ્યા હતા અને ત્યારબાદ મિટીગનું સમાપન થયું હતું.